



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

कॉमर्शियल असिस्टेंट पद के लिए दस्तावेज सत्यापन का एक ओर अवसर

20 दिसम्बर को विद्युत भवन में दस्तावेज सत्यापन की व्यवस्था

जयपुर, 15 दिसम्बर। जयपुर विद्युत वितरण निगम ने कॉमर्शियल असिस्टेंट-प्रथम/द्वितीय के पद पर चयन के लिए दस्तावेज सत्यापन की निर्धारित तिथियों पर अनुपस्थित रहने वाले अभ्यर्थियों को एक अवसर ओर प्रदान किए जाने का निर्णय किया है।

जयपुर विद्युत वितरण निगम के मुख्य कार्मिक अधिकारी श्री आर० के० शर्मा ने बताया कि कॉमर्शियल असिस्टेंट-प्रथम/द्वितीय के पद पर चयन के लिए दस्तावेज सत्यापन की निर्धारित तिथियों 7 से 9 एवं 12 दिसम्बर, 2011 को कतिपय कारणों से अनुपस्थित रहने वाले अभ्यर्थियों के आग्रह को दृष्टिगत रखते हुए निगम ने यह निर्णय लिया है कि ऐसे अभ्यर्थियों को दस्तावेज सत्यापन का एक अवसर ओर दिया जावे।

उन्होंने बताया कि ऐसे अभ्यर्थी 20 दिसम्बर, 2011 को प्रातः 10 बजे अपने मूल दस्तावेजों सहित विद्युत भवन में द्वितीय तल पर स्थित कमरा नम्बर 209 में उपस्थित होकर अपने दस्तावेजों का सत्यापन करवा सकते हैं।

श्री शर्मा ने बताया कि 20 दिसम्बर को अनुपस्थित रहने वाले किसी भी अभ्यर्थी को दस्तावेज सत्यापन के लिए पुनः अवसर प्रदान नहीं किया जाएगा।

प्रेस विज्ञप्ति संख्या- 249/2011